
தமிழ் 
வளர்ச்சி 
ஆராய்ச்சிக் 
குழுவிற்கு 


அணிந்துரை 


பேராசிரியர் திரு . ந . சஞ்சீவி அவர்கள் தமி 
மூலகத்துக்குப் புதியவர் அல்லர் . சஞ்சீவி அவர் 
கள் , இலக்கியம்பற்றியும் , வரலாறுபற்றியும் எழுதி 
யுள்ள நூல்களைத் தமிழுலகம் அறிந்திருக்கிறது . 
இப்போது , செந்தமிழ் வளர்க்கும் சிந்தனைகள் 
என்னும் பெயருள்ள இச்சிறு நூலைச் சிந்தனைக்கு 
விருந்தாக அளித்திருக்கிறார் . இந்நூல் , தமிழ் நாட் 
டின் இலக்கியம் , வரலாறு , கலை , பண்பாடு முதலிய 
வற்றையும் புதிய கலைகளையும் ஆராய்ந்து செய 
லாற்றவேண்டிய ஆக்க வேலைகளைப்பற்றி யோசனை 
கூறுகிறது . தமிழ் மொழியை, தமிழர்களை அறிவுத் 
துறையில் வளர்ப்பதுபற்றி இந் நூல் கூறும் 
யோசனைகள் போற்றத்தக்கன ; ஏற்கத் தக்கன ; 
செயலாற்றத்தக்கன . இந்த ஆக்க வேலை களைப் 
பற்றி நூற்றுக்கு மேற்பட்ட யோசனைகளை உடையது 
இந்நூல். 

பாரத தேசம் சுய ஆட்சி பெற்ற பிறகு , நாடெங் 
கும் உணர்ச்சியும் எழுச்சியும் காணப்படுகின்றன . 
பாரத தேசத்திலே பற்பல மொழிகளைப் பேசுவோர் , 
தத்தம் தாய் மொழியைப் பல் துறைகளிலும் வளப் 
படுத்த முயன்று செயலாற்றி வருகிறார்கள் . ஒரு 
மொழியை வளப்படுத்துவது அம்மொழி பேசுகிற 
மக்களை வளப்படுத்துவதாகும் . மொழியில் வளர்ச்சி 
இல்லையேல் மக்களில் வளர்ச்சி இல்லை என்பது 
மறுக்க முடியாத உண்மை . தமிழ் நாட்டிலும் மொழி 
வளர்ச்சிபற்றி ஓரளவு உணர்ச்சியும் எழுச்சியும் 
காணப்பட்டாலும் , மற்ற மொழியாளருடன் ஒப்பிட் 
டுப் பார்க்கும் போது , நம்மவரின் பக்கமும் எழுச்சி 


V 


யும் குறைவானது தான் . இதற்குக் காரணம் , பல 
ருடைய ஒத்துழைப்பை ஒன்று சேர்த்துச் செயற் 
படுத்தும் வாய்ப்பு ஏற்படாதது தான் . 

தமிழகத்தின் தலைநகரம் முதல் தொட்டிப்பட்டி 
வரையில் உள்ள எல்லாரும் தமிழ் வளர்ச்சிக்குப் 
பணிபுரிந்து தொண்டாற்ற ஆர்வங் கொண்டிருக் 
கிறார்கள் . அரசாங்கத்திலே முன் அணியில் இருக் 
கிற அமைச்சர்கள் முதல் குக்கிராமத்தில் உள்ள 
தொண்டர்கள் வரையில் எல்லோரும் தமிழின் ஆக் 
கத்திற்கும் வளர்ச்சிக்கும் தம்மால் இயன்ற 
தொண்டு செய்ய ஆர்வத்துடன் இருப்பதைக் 
காண்கிறோம் . ஆனால் இந்த ஊக்கத்தையும் உழைப் 
பையும் பயன் படுத்திச் செயலாற்றுகிற நிலையம் 
ஒன்று இல்லாத படியினாலே , இவை யாவும் பயன் 
படாமலே வீணாகப் போகின்றன . இத்துறையில் , 
எல்லோருடைய அனுபவத்தையும் ஆராய்ச்சி 
யையும் ஒன்று சேர்த்துப் பயன்படுத்த ஒரு நிலையம் 
இன்றளவும் ஏற்படவில்லை. இந்தத் தேவையை 
இந்நூல் சுட்டிக் காட்டுகிறது . இந்நூலில் கூறப் 
படுகிற யோசனைகளும் கருத்துக்களும் பகற்கன 
வல்ல ; செய்ய முடியா தவை அல்ல ; நிறைவேற்றக் 
கூடியவை ; செய்யக் கூடியவையே . 

இந்நூலிலே பல துறைகளைப் பற்றிய கருத்துக் 
களும் யோசனைகளும் கூறப்படுகின்றன . எல்லோ 
ருக்கும் 

எல்லாத் துறைகளிலும் ஆராய்ச்சியும் 
அனுபவமும் இருக்க முடியாது . ஆனால் , ஒவ் 
வொருவரும் ஒவ்வொரு துறையில் பயிற்சியும் அனு 
பவமும் ஆராய்ச்சியும் பெற்றிருக்கக் கூடும் . அவ் 
வத் துறையில் பயிற்சியும் அனுபவமும் பெற்றவர் 
கள் அவ்வத்துறை பற்றித் தமது கருத்தைத் 

இந்தத் தேவையை 
இந்நூல் சுட்டிக் காட்டுகிறது . இந்நூலில் கூறப் 

அனுபவமும் இருக்க முடியாது . ஆனால் , 

னால் , ஒவ் 
வொருவரும் ஒவ்வொரு துறையில் பயிற்சியும் அனு 

செல்கின்றனர் . அதிலும் மேல் 

அதிலும் மேல் நாட்டினர் விஞ் 
ஞானத் துறையில் ( ஆக்கத் துறையிலும் அழிவுத் 
துறையிலும் ) செல்லும் வேகம் சொல்லும் தரத்தது 
அன்று . லகத்தில் மற்ற 

மற்ற மக்கள் இயங்கும் 
வேகத்தோடு தமிழ் நாடும் இயங்காமல் பின் தங்கி 
விடுமானால் , தமிழா ! உலக அரங்கத்தில் உன் நிலை 
என்ன என்பதைச் சிந்தித்துப் பார் . மற்ற விஞ் 
ஞான வளர்ச்சிகள் இருக்கட்டும் . எல்லா வளர்ச் 
சிக்கும் அடிப்படையான மொழி வளர்ச்சியைக்கூட , 
இன்னம் 

செய்யத் தொடங்காமல் இருக்கிறாய் . 
உடனே உன் ஆக்க வேலையைச் செயற்படுத்து . 
செயற்படுத்துவாயானால் , மற்ற வளர்ச்சிகள் எல் 
லாம் தாமே வந்து அமைந்துவிடும் . 

செந்தமிழ் வளர்க்கும் சிந்தனைகள் என்னும் 
இந்நூல் படிப்பவரின் சிந்தனையைத் தூண்டிவிடும் 
என்பதில் ஐயமில்லை . தமிழ் வளர்ச்சிக்கு இன்றி 
யமையாத அடிப்படையான கருத்துக்களை இந்நூல் 
கூறுகிறது . தகுந்த காலத்தில் இந்நூலை உதவிய 
திரு 
வரு . சஞ்சீவி அவர்களுக்கு எமது நன்றி உரியது . 
இந்நூலைப் படிக்கும் ஒவ்வொருவரும் அவரவர் 
களுக்கு விருப்பமான துறையில் ஆராய்ந்து தமிழை 
வளர்ப்பாராக . 


. 


வாழ்க தமிழகம் ! 


வளர்க தமிழ் மொழி ! 


: 


மயிலாப்பூர் , சென்னை . 

25-8-5 


} 


சீனி . வேங்கடசாமி 


முன்னுரை 


சிந்தனையே வாழ்வு . நம் வாழ்வினும் நம் தாய் 
மொழியின் வாழ்வு நனி சிறந்தது . 


நாளும் என் நெஞ்சில் செந்தமிழ் வளர்க்கும் 
சிந்தனைகளே , - செந்தமிழ் வளர்க்கும் சிந்தனைகள் 
என்னும் தலைப்பில் ஒன்று திரண்டு நூலுருவம் 
பெற்றுள்ளன . இந்நூல் முற்ற முடிந்த முழுமை 
உடையது அன்று ; புதிய பாதையில் முதல் முயற்சி ; 
அவ்வளவு தான் , செந்தமிழ் வளர்க்கும் சிந்தனை 
களுக்கு என்றும் எவரும் எல்லை கோல இயலாது . 

இந்நூல் ஆராய்ச்சிப் பேரறிஞர் , மயிலை சீனி 
-வேங்கடசாமி அவர்களின் அணிந் 

ணிந்துரையால் 
பெருமை பெற்றுள்ளது . தமிழ்த்தாயின் தவப் 
புதல்வராய அப்பெருந்தகையார்க்கு யான் பெரிதும் 
கடமைப்பட்டுள்ளேன் . 


வழக்கம்போல இந்நூலைச் செப்பம் செய்து தவிய 
மகாவித்துவான் , மே . வீ . வேணுகோபாலப் பிள்ளை அவர் 
கள் அருளுடைமைக்கு என்றும் நன்றியுடையேன் . 


ஒரு எளிய தமிழ்க் குழந்தையின் இனிய மழலை 
மொழிகள் என்று கருதி , தாய் தந்தையரின் அருள் 
உள்ளத்தோடு தமிழுலகம் இந்நூலை ஏற்றுப் போற் 
றிப் பயன் கொள்ள இறைஞ்சுகிறேன் . 


வாழிய செந்தமிழ் ! 


11-9 - 59 . 


ந . சஞ்சீவி . 


செந்தமிழ் வளர்க்கும் 

சிந்தனைகள் 


1. தமிழ் வளர்ச்சி ஆராய்ச்சிக் குழு 


1. தமிழ் நாட்டின் தலைநகராய சென்னை 
யில் அரசாங்க ஆதரவுடன் தமிழ்நாட்டுக் கல்வி 
அமைச்சர் அவர்கள் தலைமையில் நிறுவப்பெற் 
றுள்ள ‘ தமிழ் வளர்ச்சி ஆராய்ச்சிக் குழு விற்கு 
ஒரு நிலையான அலுவலகம் சென்னையில் 
இருக்க வேண்டும் . 


2. தமிழ் ஆசிரியர்களும் , அறிஞர்களும் , 
அன்பர்களும் அந்த அலுவலகத்திற்கு அனுப் 
பும் ஒவ்வொரு யோசனையும் யோசனைகள் பட் 
டியலி ல் (Register of Suggestions ) பதிவு செய் 
யப்பெற்று அவைபற்றி அவ்வப்போது ஆலோ 
சிக்கப்பெற வேண்டும் . 


3. தமிழ் வளர்ச்சி ஆராய்ச்சிக் குழு 
தமிழ் அறிஞர்கள் எந்த எந்தப் புதிய தலைப்புக் 
களில் ஆராய்ச்சிகள் நடத்த வேண்டும் என் 
பதை அவ்வப்போது ஆராய்ந்து வழி காட்ட 
வேண்டும் . 


JW க்க 


( Collector ) 

4. தமிழ் ஆராய்ச்சி பற்றிப் பல்கலைக் 
கழகங்கட்கு இடையே இணைப்பான முயற்சி 
ஏற்பட வழி வகைகள் செய்ய வேண்டும் . 

5 . உடனடியாக ஆராய்ச்சி செய்யப்பெற 
வேண்டிய பொருள்களைப் பகிர்ந்துகொண்டு 
பல் வேறு அறிஞர்களும் நிலையங்களும் ஆராய்ச் 
சிப் பணியில் ஈடுபட வேண்டும் , 

6. மாவட்டத் தண்டலர் 
துணைத் தண்டலர், தாசில்தார்கள் 
கிராமமுனிசீபுகள் ஆகியோர் தங்கள் தங்கள் 
ஆட்சி எல்லையில் கிடைக்கும் சிற்பங்கள் 
கள் - கல்வெட்டுக்கள் - சாசனங்கள் 

பழ 
மொழிகள் - நாடோடிப் பாடல்கள் முதலியன 
பற்றிய தகவல்களை அவ்வப்போது “ தமிழ் 
வளர்ச்சி ஆராய்ச்சிக் குழு விற்குத் தெரிவிக்க 
வேண்டும் . அவ்வாறு தெரிவிக்கப்படும் தகவல் 
களைத் தமிழ் வளர்ச்சி ஆராய்ச்சிக் குழுவின் 
அலுவலகம் செய்திப் பதிவுச் சுவடி ( Register 
of Information ) ஒன்றில் பதிவு செய்து 
கொண்டு , அவற்றைப்பற்றித் தக்க 
வடிக்கை எடுக்க வேண்டும் . 


, 


காசு 


செந்தமிழ் வளர்க்கும் சிந்தனைகள் 


-பாக்க 


II . பட்டியல்கள் உருவாக்கும் பணி 


தமிழ் மொழி-- இலக்கிய நாட்டு வரலாறு 
களை வரையப் பல சிறந்த தோற்றுவாய்களை 
( Sources ) உருவாக்க வேண்டும் . இன்றியமை 
யாதனவாகப் பின்வரும் சில விளக்கப் பட்டி 
யல்களையேனும் ( Descriptive catalogues ) தமி 
ழில் தொகுக்க வேண்டும் . 


1. ஆதிநாள் தொட்டு இந்நாள் வரை 
வெளி வந்துள்ள தமிழ் நூல்கள் . 


2. தமிழ் ( Tamiliana ) பற்றி ஆங்கிலத் 
திலும் பிற மொழிகளிலும் வெளி வந்துள்ள 
நூல்களும் கட்டுரைகளும் . 


3. கடந்த பல தலைமுறைகளாகத் தமிழ் 
இதழ்களில் வெளி வந்துள்ள ஆராய்ச்சிக் கட் 
டுரைகள் - குறிப்புக்கள் . 


4. தஞ்சைச் சரசுவதி மகால் போன்ற 
பழமையான பொது நூல் நிலையங்களில் உள்ள 
ஏடுகள் , அச்சிட்ட நூல்கள் . 


5. தமிழ் நாட்டில் தனிப்பட்டவர் நிருவா 
கத்தில் உள்ள நூல் நிலையங்களில் உள்ள ஏடு 
கள் , அச்சிட்ட நூல்கள் . 


சுவடிகளைப் 
4 

செந்தமிழ் வளர்க்கும் சிந்தனைகள் 
6. தமிழ் நாட்டு மடாலயங்களில் உள்ள 
ஏடுகள் , அச்சிட்ட நூல்கள் , சாசனங்கள் 
முதலியன . 

7 , இந்தியாவில் உள்ள பல்வேறு நூல் 
நிலையங்களிலும் தமிழ் ( Tamiliana ) பற்றிக் 
கிடைக்கும் ஏடுகள் , அச்சிட்ட நூல்கள் . 

8. அயல் நாட்டு நூல் நிலையங்களில் 
உள்ள தமிழ் பற்றிய ஏடுகள் , 

ஏடுகள் , அ ச்சிட்ட 
நூல்கள் . 

[ இவற்றைத் தொகுக்கச் சிறந்த தமிழ் அறி 
ஞர் குழு ஒன்றை அமைத்து , எல்லா வசதிகளு 
டனும் உலகில் உள்ள பல நாட்டு நூல் நிலையங் 
களையும் சுற்றிப் பார்க்க வழிவகை செய்ய 
வேண்டும் . 
பிரதி செய்ய அல்லது ஒளிப்படம் ( Micro Film ) 
எடுக்க ஆவன புரிய வேண்டும் . ) 


9. சென்னை ஆவணக்களரியில் ( Records 
Ofice ) உள்ள பழைய ஆவணங்களைப் பற்றிய 
குறிப்பேடு ( Guide to Records ) முற்றிலும் 
தயாரிக்க வேண்டும் . 


10. தமிழக 

மாவட்டம் ஒவ்வொன்றி 
லும் உள்ள பேரூர் , சிற்றூர்களின் பெயர்களை 
அகர வரிசைப்படுத்தித் தொகுக்க வேண்டும் . 


செந்தமிழ் வளர்க்கும் சிந்தனைகள் 

11. தமிழகத்திற்கு அப்பால் உள்ள பகுதி 
களில் சிறப்பாகத் தென்னகம் , இலங்கை , 
கிழக்கு நாடுகளில்- தமிழோடு தொடர்புடை 
யனவாய் இருக்கும் 

பெயர்களைத் 
தொகுக்க வேண்டும் . 
( ஊரும் பேரும் பற்றிய ஆராய்ச்சிக்கு 
இப்பட்டியல்கள் பயன்படும் . ) 


ஊர்ப் 


12. இது வரை தமிழ் மொழியில் வெளி 
வந்துள்ள சிறந்த இதழ்களும் அவை பற்றிய 
விளக்கங்களும் கொண்ட 

ஒரு பட்டியல் 
தொகுக்க வேண்டும் . இது தமிழ் நாட்டில் 
இதழ் வளர்ச்சி பற்றிய ஆராய்ச்சிக்குப் 
பெருந்துணை புரியும் . 


13. தமிழ் நாட்டுப் பத்திரிகைகளில் இது 
வரை வெளி வந்துள்ள தமிழ் இலக்கியம் , வர 
லாறு முதலியன பற்றிய கட்டுரைகளைப் பற்றிய 
பட்டியல் தொகுக்க வேண்டும் . 

III . ஆராய்ச்சி நூல் நிலையம் 


தமிழ் ஆராய்ச்சிக்கென்றே பயன்படும் 
வகையில் ஓர் ஆராய்ச்சி நூல் நிலையம் சென் 
னையில் ஏற்பட வேண்டும் . அந்நூல் நிலையத் 
தில் இது வரை தமிழ் சம்பந்தமாக வெளி வந் 
துள்ள எல்லாச் சுவடிகளும் , நூல்களும் இடம் 
பெற வேண்டும் . எந்த நூலும் சுவடியும் நூல் 
நிலையத்தில் வைத்து ஆராயப்பட வேண்டுமே 
அன்றி , வெளியில் எடுத்துச் செல்ல எக்கார 
ணத்தாலும் அனுமதித்தல் கூடாது . ஆங்கிலத் 
தில் ‘ Reference Library என்று வழங்கப் 
பெறும் ( பார்வை ஏடகமாக ) நூல் நிலையமாக 
அது இலங்க வேண்டும் . 


IV . பொருட்காட்சி நிலையம் 


நூல் நிலையத்தைப் போன்றே 

கலைப் 
பொருட்காட்சி நிலையம் ஒன்று நிறுவப்பெற 
வேண்டும் . அதில் தமிழ் நாட்டுச் சிற்பச் செல் 
வங்களும் , ஓவியச் செல்வங்களும் , நாணயங்க 
ளும் , மற்றக் கலைப்பொருள்களும் நேராகவோ 
படங்கள் வாயிலாகவோ தொகுத்து வைக்கப் 
பெற வேண்டும் . 


செந்தமிழ் வளர்க்கும் சிந்தனைகள் 

V. தாவரப் பூங்கா ( Botanical Gardens )) 


பழந்தமிழ் இலக்கிய நூல்களிலும் மருத் 
துவ நூல்களிலும் பயின்று வந்துள்ள மரங்கள் 
மலர்களுள் பலவற்றை இப்போது சரியாக 
அறிந்துகொள்ளக் கூடவில்லை . 

அத்தாவர 
வகைகளை விளக்கிக் காட்டும் வகையில் 

ஒரு 
பூங்கா நிறுவுவதற்கான ஏற்பாடுகளைச் செய்ய 
வேண்டும் . 


VI. பழந்தமிழ் ஆராய்ச்சிக் 
கட்டுரைகளையும் நூல்களையும் புதுப்பித்தல் 


1. ( 1 ) தமிழியன் ஆண்டிக்கொரி ( Tami 
lian Antiquary ), ( 2 ) இந்தியன் ஆண்டிக்கொரி 
( Indian Antiquary ) , ( 3 ) சித்தாந்த தீபிகை, 
( 4 ) செந்தமிழ் , ( 5 ) கலைமகள் முதலான பல்வேறு 
வெளியீடுகளிலும் தமிழ்த் தொடர்புடையன 
வாக முன்னர் வெளி வந்துள்ள ஆராய்ச்சிக் 
கட்டுரைகளை முறைப்படுத்தித் தொகுத்துத் 
தக்க விளக்கக் குறிப்புக்களுடன் வெளியிட 
வேண்டும் . 


2. தமிழக வரலாற்றுத் தொடர்புடை 
யனவாய் உள்ள பல நூல்கள் சென்னை நூல் 
நிலையங்களில் சிதைந்தழியும் நிலையில் உள்ளன . 
எடுத்துக்காட்டாக ( 1) History of the Madras 

Army, ( 2) Madras Engineers, ( 3) Manual 
of Madras administration என்னும் நூல்களைக் 
குறிப்பிடலாம் . இவற்றைப் புதிய விளக்கக் 
குறிப்புக்களுடன் பதிப்பித்தல் வேண்டும் . 

3. மேற்குறிப்பிட்ட நூல்களைத் தமிழிலும் 
மொழி பெயர்த்து வெளியிட வேண்டும் .. 


4. கிறிஸ்தவப் பாதிரிமார்கள் 16 , 
17 - ஆம் நூற்றாண்டுத் தமிழகம் பற்றித் தங்கள் 
மேல் அதிகாரிகட்கு வரைந்துள்ள கடிதங்கள் 
தமிழக வரலாற்றிற்குப் பெரி பயன் 
படுவன . எனவே , பிரெஞ்சு மொழியில் 
உள்ள அக்கடிதங்கள் ஆங்கிலத்திலும் தமிழி 
லும் மொழி பெயர்க்கப்படல் வேண்டும் . 


5. ஆனந்தரங்கம் பிள்ளை நாட்குறிப்பு 
ஓர் அரிய தமிழ்ச் செல்வம் ; வரலாற்றுக் கரு 
வூலம் . அத்தகைய நூல் தமிழில் அது ஒன்றே . 
அந்நூல் நன்முறையில் பதிப்பிக்கப் பெற 
வேண்டும் . 


VII . கல்வெட்டு - பட்டய - ஆராய்ச்சி 


1. தமிழறிவு சான்ற கல்வெட்டு நிபுணர் 
குழு ஒன்று நிறுவி , அக்குழு கல்வெட்டு , புதை 
பொருள் , அறநிலையப் பாதுகாப்பு ஆகிய 
ழகங்களின் துணைகொண்டு , முன்ன 


செந்தமிழ் வளர்க்கும் சிந்தனைகள் 
வெளியிடப் பெற்றுள்ள கல்வெட்டுக்களையும் 
இதுகாறும் வெளியிடப் பெறாத கல்வெட்டுக் 
களையும் ஆராய்ந்து , ஏற்ற குறிப்புக்களுடன் 
காலமுறைப்படி தொகுதி தொகுதியாகப் 
பதிப்பிக்க வேண்டும் . 


2. தமிழ்நாட்டுக் கல்வெட்டுக்களில் பயின் 
றுள்ள சொற்களுக்கு விளக்கக் குறிப்புக்களு 
டன் ஓர் அகராதி தயாரிக்கப்பட வேண்டும் . 


3. தமிழ் நாட்டுக் கல்வெட்டுக்களில் 
உள்ள கவிதைகள் அனைத்தையும் தொகுத்து 
விளக்கக் குறிப்புக்களுடன் நூலுருவில் வெளி 
யிட வேண்டும் . 


4. இது வரை வெளிவந்துள்ள தமிழ் நாடு 
சம்பந்தப்பட்ட " கல்வெட்டு 

அறிக்கைகள் 
( Epigraphical Reports ) தக்க அடிக்குறிப்புக் 
களுடன் பதிப்பிக்கப் பெற வேண்டும் . 


5. தமிழ் நாட்டுச் செப்புப் பட்டயங்கள் 
பலவும் புகைப்படங்கள் எடுக்கப்பெற்றுத் தக்க 
விளக்கக் குறிப்புக்களுடன் நூல் வடிவில் வெளி 
யிடப் பெறவேண்டும் . 

VIII. பழம்பொருள் - புதை பொருள் - ஆராய்ச்சி 

1. கல்வெட்டு -- புதைபொருள் 
ஒரு குக்கிராமத்தையும் விடாது ஆராய்ந்து 
ஆங்காங்குள்ள கல்வெட்டுக்களைப் பிரதிசெய்ய 
வேண்டும் . வயலோரங்களிலும் வெட்ட வெளி 
களிலும் வெயிலிலும் மழையிலும் அடிபட்டுக் 
கிடக்கும் பழம்பொருள்களை -கலைப்பொருள் 
களை --சிற்பச் செல்வங்களைச் சேகரித்துச் 
சென்னைப் பொருட்காட்சிச்சாலை அல்லது 
கலைப்பொருள் கூடத்தில் இடம் பெறச் 
செய்ய வேண்டும் . 


2. தமிழ் நாட்டில் 

புதைபொருள் 
பாய்ச்சி போதுமான அளவிற்கு நடைபெற 
வில்லை . அக்குறை தீரப் பழம்பெருந்தலைநகர் 
கள் --- துறைமுகப் பகுதிகள் இருந்த இடங் 
களையேனும் தோண்டிக் காணும் முயற்சி 
உடனே தொடங்கப் பெற வேண்டும் . 


3 , தமிழ் வளர்ச்சி ஆராய்ச்சிக் குழு நாள் 
இதழ்களில் அறிக்கைவிட்டுப் பழங்கலைப் 
பொருள்கள் புதைந்திருக்கக் கூடிய இடங் 
களைப் பற்றித் தகவல் அளிப்பவர்கட்குப் 
பாராட்டும் பரிசும் வழங்க வேண்டும் , 


4. தமிழ் நாட்டில் கண்டெடுக்கப் பெற் 
ள்ள கல்வெட்டுக்கள் , சாசனங்கள் , நாணயங் 

கள் யாவும் புகைப்படங்கள் எடுக்கப் பெற்றுத் 
தக்க விளக்க - ஆராய்ச்சிக் குறிப்புக்களுடன் 
வெளியிடப் பெற வேண்டும் . 


5. தமிழ் நாட்டில் பல்வேறு இடங்களி 
லும் தூர்ந்து கிடக்கும் சுருங்கை வழிகளைத் 
துருவி ஆராய்தல் வேண்டும் . 


IX . விஞ்ஞானத்தின் துணையால் பழங்கலைச் 

செல்வங்களைப் பாதுகாத்தல் 


இக்காலத்தில் வளர்ந்திருக்கும் விஞ்ஞான 
வசதிகளைப் 

பயன்படுத்திக்கொண்டு தமிழ் 
வளர்ச்சிக்குப் பெருந்தொண்டாற்றலாம் . எடுத் 
துக்காட்டாக: 


1. தமிழ் பற்றி வெளி வந்துள்ள பழமை 
யான சிறந்த பல ஆராய்ச்சிக் கட்டுரைகளையும் 
நூல்களையும் தேடித் திரட்டி அவற்றைத் 
தொகுத்து முறைப்படுத்தித் தொகுதி 
தொகுதியாக வெளியிட வேண்டும் . நொறுங் 
கிப் போகும் நிலையில் உள்ள நூல்களைப் புதி 
தாகப் பதிப்பிக்க முடியாவிட்டால் ஒளிப்படம் 
( Micro Film ) எடுத்துப் பாதுகாக்க வேண்டும் . 
பாதுகாக்க முடியாத பழைய ஏட்டுச்சுவடிகளை 
யும் ஒளிப்படம் ( Micro Film ) எடுத்துப் பாது 
காக்க வேண்டும் . 

2. - தமிழ் நாட்டுச் சிற்பங்கள் என்னும் தலைப் 
பில் தமிழ் நாட்டுக் கோயில்களில் உள்ள சிற் 
பங்கள் அனைத்தையும் புகைப்படம் எடுத்து 
விளக்கக் குறிப்புக்களுடன் நூலுருவில் வெளி 
பிட வேண்டும் . 


3. - தமிழ் நாட்டுக் கோயில்கள் என்னும் 
தலப்பில் ஒவ்வொரு கோயிலின் அமைப்பைப் 
பற்றிய வரைப்படங்களும் { Plaxs ), கோயிலின் 
பல்வேறு காட்சிகளையும் புலப்படுத்தும் புகைப் 
படங்களும் கொண்ட நூற்றொகுதிகளை வெளி 
திடல் வேண்டும் . 


என்ற 


4 , தமிழ் நாட்டு ஓவியங்கள் 
தலைப்பில் ஆங்காங்குக் காணப்பெறும் பழைய 
ஓவியங்களைப் புகைப்படம் எடுத்து , விளக்கக் 
குறிப்புக்களுடன் நூலுருவில் 

வெளியிட 
வேண்டும் . 


5. தமிழ் நாட்டு அணிகள் என்னும் தலைப் 
பில் தமிழ் நாட்டுக் கோயில்களிலும் குறுநிலக் 
கிழார்கள் வீடுகளிலும் உள்ள பழங்கால அணி 
களைப் புகைப் படங்கள் எடுத்து விளக்கக் 
குறிப்புக்களுடன் வெளியிட வேண்டும் . 


6 . 

தமிழ் நாட்டுப் போர்க்கருவிகள் என்னும் 
தலைப்பில் பழங்காலத்துப் போர்க்கருவிகளாய் 
இன்றும் திருநெல்வேலி இராமநாதபுரம் முத 

மாவட்டங்களில் கிடைப்பனவற்றைத் 

தொகுத்துக் கலைப்பொருட்காட்சிச் 
களில் அமைக்க வேண்டும் ; புகைப்படங்கள் 
எடுத்தும் நூலாக வெளியிட வேண்டும் , 


7. தமிழ் நாட்டுக் கோவில்களிலும் 
கிராமங்களிலும் கிடைக்கும் பழங்காலத்து 
விளக்குகளையும் பாத்திரங்களையும் பண்டங் 
களையும் தொகுக்க வேண்டும் . அவற்றை 
அவ்வப்போது புகைப்படங்கள் எடுத்து நூலுரு 
வில் வெளியிட வேண்டும் . 


8. தமிழ்க் கலைப்பொருட்காட்சிச்சாலை யின் சார் 
பில் ஆண்டுக்கொரு முறையேனும் ஓர் 
ஆராய்ச்சி மலர் வெளியிடப்பெற வேண்டும் . 
அதில் கலைப்பொருள் பற்றிய ஆராய்ச்சிக் 
கட்டுரைகள் இடம் பெறல் வேண்டும் . 


9. தமிழ் நாட்டுப் பேரூர்கள் , இலக்கிய 
வரலாற்றுப் புகழ் பெற்ற இடங்கள் , மலைகள் , 
ஆறுகள் , 

கோட்டைகள் முதலியவற்றின் 
பல்வேறு நலங்களும் துலங்கும் வகையில் 
அந்த இடங்களைப் படமெடுத்து நூலாகவும் 
திரைப்படமாகவும் வெளியிட வேண்டும் . தக்க 
இடங்களில் வானவெளியில் இருந்து படங்கள் 
எடுப்பது பயனளிக்கும் . 


10. தமிழ் நாட்டுத் திருவிழாக்களையும் , 
நிழலாட்டம் , பாவையாட்டம் முதலிய பொழுது 

போக்கு நிகழ்ச்சிகளையும் , சந்தை , மஞ்சிவிரட்டு 
முதலிய கிராமியக் காட்சிகளையும் , பல்வேறு 
கோவில் விழாக்களையும் திரைப்படங்களாக்கி 
வெளியிட வேண்டும் . 


11. ஏற்றப்பாட்டு , வில்லுப்பாட்டு முதலி 
பனவும் பல்வேறிடங்களிலும் பேசப்படும் வித 
விதமான பேச்சுக்களும் ஒலிப்பதிவு செய்யப் 
பட்டு ஆராய்ச்சி செய்யப்பெற வேண்டும் . 


12. தமிழ் நாட்டில் இசைத்தட்டு யுகம் 
தொடங்கியதும் பல இசை 

இசை வல்லுனர்கள் 
இசைத்தட்டுக்களில் தங்கள் பாட்டைப் பதிவு 
செய்துகொள்ள அனுமதி அளித்தனர் . அவ் 
விசைத் தட்டுக்கள் வாயிலாகப் பல பழைய 
பண்முறைகளை அறிந்துகொள்ள வாய்ப்புக் 
கிடைக்கிறது . 

எனவே, அவ்விசைத்தட்டுக் 
கள் அழிந்து போகாமல் காக்கப் பெற 
வேண்டும் . 

13 . திரைப்பட உதவியால் ஷேக்ஸ்பியர் 
நாடகங்களைப் படம் எடுத்திருப்பது போல , 
பழந்தமிழ் இலக்கியங்களை அக்காலச் சூழ் 
நிலை அமையப் படம் எடுக்க வேண்டும் . 

14. தமிழ் மொழியில் உள்ள பல்வேறு 
சமயங்களைச் சார்ந்த பத்திப்பாடல்களையும் 
தக்கவர்களைக் கொண்டு பாடச் செய்து , 
இசைத் தட்டுக்களாக்கி , மக்கள் 

பயன் 
படுத்திக்கொள்ளச் செய்தல் வேண்டும் . 


செந்தமிழ் வளர்க்கும் சிந்தனைகள் 

X. தமிழ் ஆராய்ச்சியாளர்க்கு உதவி நிதி வழங்கல் 


1. தமிழ் ஆராய்ச்சி வளர்ச்சிக் குழு 
வாயிலாக அரசாங்கமும் பல்கலைக் கழகமும் 
ஆராய்ச்சியாளர்கட்கு உதவிநிதி வ 

வழங்கி , 
அவர்கள் தனிப்பட்ட முறையில் சுதந்தரமாக 
ஆராய்ச்சிகள் நடத்தி நூல்கள் இயற்றச் 
செய்ய வேண்டும் . 


2. தேசியப் பேராசிரியர்கள் ( National 
Professors ) வரிசையில் தமிழ் ஆராய்ச்சி அறி 
ஞர்கட்கும் இடம் தர வேண்டும் . 


XI . எது ? யாது ? வெளியீடு 
ஒவ்வொரு மாவட்டத்திற்கும் எது ? 
யாது ? ( What is What ? ) வெளியீடு ஒன்று 
தயாரிக்க வேண்டும் . அதில் ஒவ்வொரு மா 
வட்டத்திலும் உள்ள புகழ் பெற்ற முக்கிய ஊர் 
ஒவ்வொன்றிற்கும் செல்லும் வழி , அங்குள்ள 
சிறப்புக்கள் முதலியன குறிக்கப் பெற 
வேண்டும் . 


XII . மாவட்ட அறிக்கைகள் ( District Gazetteers) 


1. வெள்ளையர் ஆட்சிக் காலத்தில் ஆங்கி 
லத்தில் வெளியிடப்பெற்றது போல இப்போது 

sithi-*+++++காக்கட்டிமம் 


CatRNாடிகcை h சாவு 


கிடைத்துள்ள புதிய விவரங்களோடு மாவட்ட 
அறிக்கைகள் ( Gazetteers ) தமிழில் உருவாக்கி 
வெளியிடப் பெற வேண்டும் . 


2 . 


பழைய ஆங்கிலக் 

ஆங்கிலக் கெசட்டீர்களில் 
உள்ள முக்கியப் பகுதிகள் மறுபதிப்பாக 
அச்சிடப் பெற வேண்டும் . 


XIII , இலக்கிய இலக்கணப் பதிப்புக்கள் 


1. தமிழ் இலக்கிய இலக்கணச் செல்வங் 
கள் அருஞ்சொற்குறிப்புக்களுடன் 

தக்க 
வகையில் பதிப்பிக்கப்பெற்று ஒரே வடிவான 
பதிப்புக்களாக ( Uniform Editions ) வெளி 
யிடப்பெற வேண்டும் . 


2. பல்வேறு உரைகளை உடைய இலக்கிய 
இலக்கண நூல்களின் எல்லா உரைகளையும் 

சேரக் கொண்ட சிறந்த பதிப்புக்கள் 
வெளியிடப் பெற வேண்டும் . 


3. பள்ளுப் பிரபந்தங்கள் , குறவஞ்சி 
நூல்கள் , அந்தாதிகள் , கலம்பகங்கள் , பிள்ளைத் 
தமிழ் நூல்கள் 

என்று வரிசைப்படுத்திப் 
பல்வேறு தமிழ் இலக்கியங்களையும் பதிப்பிக்க 
வேண்டும் . 


செந்தமிழ் வளர்க்கும் சிந்தனைகள் 


XIV . புது வகை ஆராய்ச்சி நூல்களும் 

நவீனங்களும் 


1. தமிழ் நாட்டின் நிலவளம் , மலைவளம் , 
கடல்வளம் , சுரங்கவளம் , கைத்தொழில் வளம் 
முதலியன பற்றிப் புள்ளி விவரங்களுடன் 
தனித்தனி ஆராய்ச்சி நூல்கள் வெளியிடப் 
பெற வேண்டும் . 


2. தமிழ் நாட்டு மரங்கள் , மலர்கள் , செடி 
கள் , கொடிகள் , பறவைகள் , விலங்குகள் 
முதலியன பற்றி இலக்கிய விஞ்ஞான நோக் 
குடன் தனித்தனி ஆராய்ச்சி நூல்கள் வெளி 
யிடப் பெற வேண்டும் . 


3. தர்ஸ்டன் ( Thurston ) போன்ற பெரு 
மக்கள் முன்னரே செய்துள்ள ஆராய்ச்சியின் 
துணை கொண்டு தமிழ் நாட்டுச் சாதிகள் குழுக் 
கள் பற்றி ஆராய்ச்சி நூல்கள் வெளியிடப் 
பெற வேண்டும் . 


4. தமிழ் இலக்கிய வளர்ச்சிக்குப் புது 
வகை நவீனங்கள் மிகவும் இன்றியமையாதன . 
தமிழகத்தின் இயற்கை வளங்களையும் வட்டார 
வழக்குகளையும் பல்வகை வாழ்க்கைக் கூறுபாடு 
களையும் நுணுக்கமாய்க் காட்டும் வகையில் புதிய 
நவீனங்கள் அமைய வேண்டும் . கற்பனைக்கும் 

கருத்திற்கும் கதையமைப்பிற்கும் தரப்படு 
சிறப்பினும் நூறு மடங்குச் சிறப்பு பாத்தி 
அமைப்புகட்கும் ( Characterisation ) வாழ் 
கைப் பண்புகட்கும் தரப்படல் வேண்டும் . 


XV . தமிழைப்பற்றி இந்திய உலக மொழிகளில் 

வெளி வரும் குறிப்புக்களின் தொகுப்பு 


1 , தமிழ் மொழி , இலக்கியம் , தமிழ் நா 
இவை பற்றிப் பண்டு தொட்டு இன்று வன 
தமிழரல்லாத இந்திய - ஆசிய - உலக - நல்லறின 
கள் வெளியிட்டுள்ள குறிப்புக்கள் தக்க விள 
கங்களுடனும் அடிக்குறிப்புக்களுடனும் வெ 
பிடப் பெற வேண்டும் . 


ஆண்டுதோறும் இந்திய மொழி இத 
களிலும் உலக மொழி இதழ்களிலும் தமிழ் 
தொடர்புடையனவாய் வெளி வரும் கட்டுன 


செந்தமிழ் வளர்க்கும் சிந்தனைகள் 

XVI . இலக்கியச் சொல் ஆராய்ச்சி 
தமிழ் இலக்கியத்தைப் பல்வேறு காலக் 
கூறுகளாகப் பகுத்துக்கொண்டு ஒவ்வோர் 
இலக்கியத்திற்கும் சொல்லகராதியைத் தக்க 
விளக்கங்களுடன் தயாரிக்க வேண்டும் . 


XVII . பொது மக்கள் நூல்கள் 


பல்வேறு முக்கியப் பொருள்கள் பற்றியும் 
தமிழில் ஒரே வடிவான பொதுமக்கள் நூல் 
கள் (Popular books ) வெளிவர ஏற்பாடு 
செய்ய வேண்டும் . 


XVIII . ஆட்சி மொழித் துறையில் தமிழ் 


1. ஆட்சித் துறையில் தமிழ் அடைந் 
துள்ள முன்னேற்றம் பற்றி ஒவ்வோர் ஆண் 
நம் தமிழ் வளர்ச்சி ஆராய்ச்சி மன்றம் 
ஆராய்ந்து , அறிக்கை வெளியிட வேண்டும் . 


2. அந்த அறிக்கை கடந்த ஆண்டில் 
அத்துறையில் காணப்பட்ட குறைகளைக் குறிப் 
பிடுவதோடு , வரும் ஆண்டில் அக்குறைகள் நீங் 
கிப் புதிய முன்னேற்றங்கள் ஏற்பட வழி வகை 
களையும் கூற வேண்டும் . 


திட்ட 


செந்தமிழ் வளர்க்கும் சிந்தனைகள் 


3. ஆட்சி மொழித் துறையில் நல்ல தமிழ்ச் 
சொற்களைப் பிறை வளைவுகளுள் ( Brackets ) 
அமைத்து , அவை நடை முறையில் பயனுறாத 
நிலையில் இருக்கும் கேட்டை அகற்ற வேண்டும் . 

4. தமிழ் வளர்ச்சி ஆராய்ச்சிக் குழு 
விற்கு மாநில ஆட்சி மொழி ஆணையாளர் ஒவ் 
வோர் ஆண்டும் தம் துறையில் ஏற்பட்டுள்ள 
முன்னேற்றம் பற்றியும் மேலும் முன்னேற்றம் 
அடைதற்குரிய வழி வகைகள் பற்றியும் 
அறிக்கை ஒன்றை ஒப்படைக்க வேண்டும் . 
அந்த அறிக்கையை ஆய்ந்து தமிழ் வளர்ச்சி 
ஆராய்ச்சிக் குழு , மாநில ஆட்சி மொழி ஆணை 
யாளர் கருத்துக்களை 

கருத்துக்களை நிறைவேற்ற ஆவன 
புரிய வேண்டும் . 


XIX . ஆலயங்களில் தமிழ்க்கலை ஆராய்ச்சி 


1. படிப்படியாக ஆலயங்களில் தமிழ் வழி 
பாடு நிகழ்வதற்கான ஏற்பாடுகளைச் செய்ய 
வேண்டும் . 


2. கோயில்களைப் புதுப்பிக்கும் வேலைகள் 
எச்சரிக்கையோடு நடைபெற வேண்டும் . பழ 
மையான சிற்பச் செல்வங்கட்குச் சேதம் விளை 
யாமல் இருக்க , ஏற்கெனவே செய்யப் பெற் 
றுள்ள ஏற்பாடுகள் நடைமுறையில் ஈடேறப் 
புதிய வழி வகைகள் காணப்பெற வேண்டும் . 


செந்தமிழ் வளர்க்கும் சிந்தனைகள் 

3. அறநிலையப் பாதுகாப்புக் கழகம் தனி 
ஆராய்ச்சிப் பிரிவு ஒன்றை ஏற்படுத்திக் 
கோயில்களில் உள்ள பழைய ஆவணங்களைப் 
பரிசீலனைசெய்து அவற்றிலிருந்து வரலாற்றுக் 
குறிப்புக்களைச் சேகரித்து 

வெளியீடுகளாக 
வெளியிட வேண்டும் . 


4. கோயில்களின் அமைப்பிலும் , கோயிற் 
சிற்பங்களைப் பற்றிய ஆராய்ச்சியிலும் அற 
நிலையப் பாதுகாப்புக் கழகத்தின் ஆராய்ச்சிப் 
பகுதி ஈடுபட வேண்டும் . 


5. கோயிற் குளங்களில் அமிழ்ந்து கிடக் 
கும் சிலைகளை வெளிப்படுத்த வேண்டும் . 


XX . தமிழ் நாட்டு வண்ணப்படத் தொகுப்பு 

தமிழகம் பற்றிய ( இயற்கை , கலையியல் 
பொருளியல் முதலிய ) விளக்கங்களைத் தரும் 
ஒரு வண்ணப்படப் பட்டியல் ( A Pictorial 
Atlas ) தயாரிக்கப்பெற வேண்டும் . 


XXI . தமிழ்ச் செல்வர்களது கடமை 


தமிழ் நாட்டுச் செல்வர்கள் தமிழாராய்ச் 
சிக்கான அமைப்புக்களை ஏற்படுத்துவதிலும் 
நன்கொடைகள் வழங்குவதிலும் கருத்துச் 
செலுத்த வேண்டும் . 

NethilaiPowheipulantpier-AE- ArrieAsiacenitures வாழைத் 

XXII . ஆண்டு நூல் 


ஆண்டுதோறும் தமிழ் நூல்களின் ஆண்டு 
நூல் ( year book ) ஒன்று வெளியிடப் பெற 
வேண்டும் . அதில் அகர வரிசையில் தமிழ் 
எழுத்தாளர் ஒவ்வொருவரும் அந்த அந்த 
ஆண்டில் வெளியிடும் சிறுகதைகள் , கட்டுரை 
கள் , நாவல்கள் , கவிதைகள் முதலியன பற்றிய 
விவரங்களைப் பிரசுரிக்க வேண்டும் . 


XXIII . பிற நாடுகள் , இனங்கள் , இலக்கியங்கள் 

பற்றிய தமிழ் நூல்கள் 


1. இந்திய தேசிய இனங்கள் பற்றியும் , 
உலக நாடுகளில் உள்ள இனங்கள் பற்றியும் 
தனித்தனியே அந்த அந்த 

அந்த அந்த இனங்களின் 
பொது வரலாறும் சிறப்பும் பற்றிய ஒரே வடி 
வான வரலாற்று நூல்கள் தமிழில் வெளியிடப் 
பெற வேண்டும் . 


2. பிறமொழிகள் , இலக்கியங்கள் பற்றித் 
தமிழில் ஒரே வடிவான வரலாற்று நூல்கள் 
வெளியிடப்பெற வேண்டும் . 


செந்தமிழ் வளர்க்கும் சிந்தனைகள் 

XXIV . தமிழ் மொழி - தமிழ் இலக்கிய - 

தமிழ் நாட்டு வரலாறுகள் 


1. தமிழ் மொழி வரலாறு , தமிழ் இலக் 
கிய வரலாறு , தமிழ் நாட்டு வரலாறு இவை 
மூன்றும் பல்வேறு கோணங்களிலிருந்து விரி 
வாக ஆராயப்பெறத் தனித்தனி நிபுணர் குழு 
நிறுவப்பெற வேண்டும் . அக்குழுக்கள் தமிழ் 
மொழியின் - தமிழ் இலக்கியத்தின் - தமிழ் 
நாட்டின் ஒவ்வொரு நூற்றாண்டு வரலாற்றை 
யும் மிக விரிவாக ஆராய்ந்து தொகுதி தொகுதி 
யாக வெளியிட வேண்டும் . 


XXV . ஆங்கிலத்தில் தமிழ் 


1. ஆங்கில மொழியில் தமிழ் இலக்கிய வர 
லாறு பற்றிய நடுவுநிலையான கருத்துக்களைக் 
கொண்ட ஒரு வரலாற்று நூல் வெளி வர 
அறிஞர் குழு ஒன்று ஏற்பாடு செய்யவேண்டும் . 


2. அக்குழுவே திட்டமிட்டுத் தமிழ் இலக் 
கியங்களை ஆங்கிலத்தில் மொழிபெயர்க்கும் 
முயற்சியிலும் முனைய வேண்டும் . 

XXVI . நூல் நிலையங்கள் வாயிலாக ஆராய்ச்சி 


சென்னையில் உள்ள ஆவணக் களரியிலும் 
தஞ்சைச் சரசுவதி மகால் நூல் நிலையத்திலும் 
தக்க அறிஞர்களை நிலையாக நியமித்து அவ்வப் 
போது அந்நிலையங்களில் உள்ள ஆவணங்கள் 
- நூல்கள் துணைக்கொண்டு புதிய ஆராய்ச்சி 
நூல்களும் பதிப்புக்களும் பிறவும் வெளி வர 
ஏற்பாடு செய்ய வேண்டும் . 


XXVII . தட்டெழுத்து -- சுருக்கெழுத்து 


1. வருங்காலத்தில் நிருவாகத் துறை 
யிலும் பல்கலைக்கழகத்துறையிலும் தமிழின் 
ஆக்கம் பெருமளவிற்குத் தட்டெழுத்து , சுருக் 
கெழுத்து வளர்ச்சியைப் பொறுத்துள்ளது . 


2. அரசாங்கம் தமிழில் தட்டெழுத்தும் 
சுருக்கெழுத்தும் பயின்றார்க்கு அலுவலகங் 
களில் தக்க உயர்வு கிடைக்கும் என்றும் , 
நியமன காலத்தில் சலுகை காட்டப்பெறும் 
என்றும் அறிவித்தல் வேண்டும் . 

XXVIII . மொழி ஆராய்ச்சி 


( மொழி ஆராய்ச்சித் துறையில் ஒரு சில 
தமிழறிஞர்களேனும் இப்போது முனைந்துள் 
ளது மகிழ்ச்சிக்குரியது . இத்துறையில் சில 
முக்கியப் பணிகள் செய்யப் பெற வேண்டும் .) 


1 . சென்னையில் மொழி ஆராய்ச்சி நிலை 
ஒன்று எல்லா 

நவீன விஞ் ஞான 
ஆராய்ச்சிக் கருவி வசதிகளுடனும் ஏற்பட 
வேண்டும் . 


2. இந்நிலையத்தின் சார்பில் ஒரு முத் 
திங்கள் வெளியீடு ( Quarterly ) அவ்வப்போது 
நடைபெறும் ஆராய்ச்சி பற்றிய விவரங்களை 
அறிவித்தும் , மொழி ஆராய்ச்சித் துறையில் 
அறிவையும் ஆர்வத்தையும் பெருக்கும் கட்டுரை 
களை வழங்கியும் பணி புரிய வேண்டும் . 


3.19 , 20 - ஆம் நூற்றாண்டுகளில் இயற்றி 
யுள்ள தமிழ் நூல்களின் இயல்புகளைக் கூர்ந்து 
ஆராய்ந்து , இக்குழு , தமிழ் இலக்கணத்தை 
வளர்ச்சியுறச் செய்ய வேண்டும் . 


4. தமிழ் மொழியில் குழந்தை மொழி 
பற்றிய ஆராய்ச்சி விரிவாக செய்யப் பெற 
வேண்டும் . 

5. தமிழ் மக்களிடையே உள்ள வட்டார 
மொழி வழக்குகள் உச்சரிப்பு முறைகள் பற்றி 
ஆராய்ச்சி செய்ய வேண்டும் . 


XXIX . அயல் நாடுகளில் தமிழ் ஆராய்ச்சி 

1. அருந்தமிழ் அறிஞர் பெருமக்களைக் 
கொண்ட இலக்கியம் -- கலை ஆராய்ச்சிக் குழு 
ஒன்று எல்லா வசதிகளுடனும் உலக நாடுகள் 
முழுவதையும் சுற்றிப் பார்த்து , ஆங்காங்குள்ள 
பழந்தமிழ்ச் சுவடிகளைப் பிரதி செய்தும் பட 
மெடுத்தும் ஆவன செய்யவும் , அச்சுவடிகள் 
பற்றிய விவரணப் பட்டியல் ஒன்றைத் தயார் 
செய்து வெளியிடவும் ஏற்பாடு செய்ய 
வேண்டும் . 


2. அக்குழுவே செல்லுமிடந்தோறும் 
கிடைக்கும் தமிழ் நாட்டுத் தொடர்பு உடைய 
கலைப்பொருள்களைப் படமெடுத்தும் விலைக்குப் 
பெறக் கூ டியனவற்றைப் பெற்றும் 
வரவேண்டும் . 


3. அரசாங்க ஆதரவில் அருந்தமிழ் 
அறிஞர்களைக் கொண்ட ஆராய்ச்சிக் குழு 
ஒன்றைக் கிழக்கு நாடுகட்கு அரசாங்கச் சார் 
பில் அனுப்பி , அங்குத் தமிழ் நாகரிகம் பரவி 
யுள்ள பான்மையை ஆராய்ந்து , நூல் வடிவில் 
வெளியிட வேண்டும் . 

XXX . மொழி பெயர்ப்புத் துறை 


மிகுந்த கவனத்துடன் இத்துறையில் 
அரசாங்கமும் பல்கலைக்கழகங்களும் பிற 
அமைப்புக்களும் இணைந்து திட்டமிட்டுச் செயற் 
படின் , விளையும் நன்மைகள் ஏராளம் . 


1. மொழி பெயர்ப்பு நிலையம் (Institute 
of Translation ) ஒன்று நிறுவப்பெற வேண்டும் . 


2. இந்த நிலையத்தில் பல்வேறு அறி 
வியல் - கலைத்துறைகளிலும் புலமை பெற்ற 
மொழி பெயர்ப்பாளர்கள் நியமிக்கப்பெற 
வேண்டும் . 


3. இம்மொழி பெயர்ப்பாளர்கள் ஏற் 
கெனவே பல்கலைக்கழகப்படிப்பிற்கு வைக்கப் 
பெற்றுள்ள ஆங்கில அறிவியல் கலை நூல் 
களுள் சிறந்தனவற்றை மொழி பெயர்ப்பதில் 
தங்கள் முயற்சியைத் தொடங்க வேண்டும் . 


4. பின்னர் அவ்வப்போது ஆங்கில 
மொழியில் மட்டுமேனும் வெளிவரும் தலைசிறந்த 
அறிவியற்கலை நூல்களை மொழி பெயர்க்கும் 
பணியில் முனைய வேண்டும் . 

XXXI . வானொலிப் பேச்சுக்கள் - நாடகங்கள் 


தமிழ் நாட்டு 

வானொலி நிலையங்களில் 
பேசப்பெறும் பேச்சுக்கள் - நடிக்கப் பெறும் 
நாடகங்கள் ஆகியவற்றுள் சிறந்தனவற்றைத் 
தேர்ந்து , ஆண்டுதோறும் தொகுதி தொகுதி 
யாக வெளியிட வேண்டும் . 


XXXII . தனித்தனி கலைக்களஞ்சியங்கள் 


I. ( 1 ) தமிழ் மொழி 
( 2 ) தமிழ் நாடு 
( 3 ) தமிழ் இலக்கியம் 
( 4 ) தமிழ்ப் புலவர்கள் 
( 5 ) தமிழ்க் கலைகள் ஆகியவைபற்றித் 

தனித்தனி கலைக்களஞ்சியங்கள் 
தயாரிக்கப்பட வேண்டும் . 


லும் 


ப 


II பல்வேறு துறைகளிலும் வகைகளி 

இலங்கையில் தமிழ் தனித்தன்மையோடு 
வளர்ச்சி பெற்றுள்ளது . அதன் பல் 
துறை வளர்ச்சியைக் காட்டும் வகையில் 
“ இலங்கைத் தமிழும் தமிழரும் என்பது 
பற்றி ஒரு கலைக் களஞ்சியம் தயாரிக்கப் 
பெற வேண்டும் . 

XXXIII . தமிழ் இலக்கியத் துணைவன் 


ஆங்கிலத்தில் வெளியிடப் பெற்றுள்ள 
‘ Companion to English literature என்பது 
போன்ற 

ஒரு நூலைத் தமிழில் வெளியிட 
வேண்டும் . அதில் சிறப்பாகத் தமிழ் 
இலக்கியங்களில் வரும் கதைக் குறிப்புக்களுக்கு 
உரிய விளக்கங்கள் அமைய வேண்டும் . 


XXXIV . ஆராய்ச்சிக் கட்டுரைகள் வெளியீடு 


தமிழ் நாட்டின் தலை சிறந்த ஆராய்ச்சி 
அறிஞர் பலர் தாம் அவ்வப்போது எழுதிய 
கட்டுரைகளை நூல் வடிவில் திரட்டி வெளியிடப் 
போதிய வசதி இன்றி வாளா இருக்கின்றனர். 
அவர்தம் கட்டுரைகளைத் தமிழ் ஆராய்ச்சி 
வளர்ச்சிக் குழு தானாகவோ , தக்கதொரு 
நிலையம் வாயிலாகவோ வெளியிட ஏற்பாடுகள் 
செய்ய வேண்டும் . 

செந்தமிழ் வளர்க்கும் சிந்தனைகள் 


XXXV . மக்கள் இலக்கியம் 


( 1 ) தமிழ் நாட்டுப் பழமொழிகள் 
( 2 ) தமிழ் நாட்டு விடுகதைகள் 
( 3 ) தமிழ் நாட்டு நாடோடிப் பாடல்கள் 
( 4 ) தமிழ் நாட்டுப் பாமரர் பகர்ச்சி 


இவை தனித்தனி அகராதிகளாகத் தொகுக் 
கப் பெற வேண்டும் . 


XXXVI . குழந்தை இலக்கியம் 


( 1 ) தமிழ் நாட்டுக் குழந்தைகட்குப் பயன் 
படும் வகையில் மேல் நாடுகளில் வெளியிடப் 
பெற்றுள்ளது போல , பல்வேறு துறைகளிலும் 
வண்ணப்படங்களோடு கூடிய அழகிய எளிய 
நூல்கள் குறைந்த விலையில் வெளிவர , தனிக் 
குழு அமைத்து ஆவன புரிய வேண்டும் . 


( 2 ) முக்கியமாகக் குழந்தைகட்கெனத் 
தனிக் கலைக்களஞ்சியம் விரைவில் வெளிவர 
ஏற்பாடு செய்ய வேண்டும் . 


செந்தமிழ் வளர்க்கும் சிந்தனை கள் 

XXXVII . இதழாராய்ச்சி 
தமிழ்த் தொடர்புடையனவாய் கடந்த 
காலத்தில் தமிழிலும் ஆங்கிலத்திலும் வெளி 
வந்துள்ள இதழ்கள் பாதுகாத்து ஆராயப் 
பெறவேண்டும் . சிறப்பாக ( 1 ) அச்சுக்கலை 
வரலாறு ( 2 ) இதழ்களால் மொழியும் இலக்கிய 
மும் பெற்ற வளர்ச்சி ( 3 ) மொழி - நாடு பற்றிய 
சிறப்புடைய செய்திகள் என்ற தலைப்பில் 
ஆராய்ச்சி 

நடை பெறவேண்டும் . இந்த 
ஆராய்ச்சிக்கு என்று தனி 

என்று தனி நிறுவனம் 
தோன்ற வேண்டும் . 


XXXVIII . படத் தொகுப்பு 
தமிழ் நாட்டின் பல்வேறு ஊர்களையும் 
காட்சிகளையும் விளக்கும் அழகிய படங்கள் பல 
அரசாங்க மாளிகைகளிலும் ஆங்கில அறிஞர் 
களின் வரலாற்று நூல்களிலும் காட்சி 
அளிக்கின்றன . அவை யாவும் தொகுக்கப் 
பெற்று விளக்கக் குறிப்புக்களுடன் தனி 
நூலாக வெளியிடப் பெறவேண்டும் . 





XXXIX . நாடும் ஊரும் 
நம் தாயகமும் தாயகத்து ஊர்களும் 
தமிழ் மணங் கமழும் பேர்களுடன் திகழ 
வேண்டும் . 

செந்தமிழ் வளர்க்கும் சிந்தனைகள் 


1. சென்னை இராஜ்யம் தமிழ் நாடு 
ஆதல் வேண்டும் . 

2. தமிழ் நாட்டு ஊர்ப்பெயர்களில் 
ஸ்ரீ திரு ஆதல் வேண்டும் . 

3. பொருள் சிதைந்து வழங்கும் ஊர்ப் 
பெயர்கள் பொருள் பொதிந்தனவாய் உருப் 
பெறுதல் வேண்டும் . 

4. தமிழ்ப் பெயர்கட்குச் சரியான உச் 
சரிப்புடைய ஆங்கிலப் பெயர்களை வழங்க 
வேண்டும் . 


XL . ஆராய்ச்சி மாநாடுகள் 
வரலாறு , விஞ்ஞானம் , கிழக்கு நாட்டுக் 
கல்வி முதலியன பற்றி அனைத்திந்திய அடிப் 
படையில் ஆராய்ச்சி மாநாடுகள் நடைபெறு 
வது 

போல தமிழ் ஆராய்ச்சி மாநாடுகள் 
ஆண்டு தோறும் நடை பெறவேண்டும் . 
அதன் செயல் முறைகள் நூலுருவில் வெளி 
யிடப்பெறவேண்டும் . சிறப்பாக அம்மாநாட் 
டில் படிக்கப் பெறும் ஆராய்ச்சிக் கட்டுரைகள் 
நூல்வடிவில் வெளியிடப் பெறவேண்டும் . 

